

திராவிட மாடல் அரசு 40

‘முத்துவேல் கருணாநிதி ஸ்டாலின் எனும் நான்’ என்று உறுதிமொழி எடுத்துக்கொண்ட நாளில் இருந்து தமிழ்நாட்டின் வளர்ச்சியை முன்னோக்கிக் கொண்டு செல்லும் பல்வேறு திட்டங்களைச் செயல்படுத்தி வருகிறார், நமது முதலமைச்சர். உள்ளடக்கிய வளர்ச்சியைக் கொண்ட அந்தத் திட்டங்களைத் தரவுகளோடு உலகுக்கும் பறைசாற்றுகிறது இந்தப் பகுதி.



அரசுத் திட்டங்களின் துணைவர்கள்!

அரசு இயற்றும் மக்கள் நலத் திட்டங்கள் எல்லாம் இரவில் யோசித்துக் காலையில் அறிவிக்கப்படுபவை அல்ல. ஒரு திட்டம், அது எவரிடம் இருந்து தோன்றினாலும், அப்படியே நடைமுறைக்கு வருவதில்லை. அதிகாரிகள், ஆய்வாளர்கள், முற்கால அனுபவங்கள், இதர மாநிலங்கள், நாடுகளில் இருந்து பெறும் படிப்பினைகள் எனப் பல திசைகளில் இருந்து கிடைக்கும் யோசனைகள், கருத்துகளின் அடிப்படையில் அந்தத் திட்டம் ஒவ்வொரு நாளும் செழுமைப்படுத்தப்படும்.

ஓர் அரசு இயந்திரம் இப்படித்தான் இயங்கும். பல கட்ட பரிசோதனைகளுக்குப் பிறகு மாநிலம் முழுவதும் செயல்படுத்தப்படும் மக்கள் நலத் திட்டங்களை, களத்துக்குச் சென்று ஆய்வு செய்து, அவற்றை இன்னும் மக்களிடம் எப்படிச் கொண்டு சேர்க்கலாம், அந்தத் திட்டத்தை இன்னும் எப்படி வலுப்படுத்துவதாம், திட்டத்தில் தென்படும் சிறு சிறு இடைவெளிகளை எப்படி நிரப்பலாம் என்பதை அரசுக்கு எடுத்துச் சொல்ல, கள ஆய்வாளர்கள் தேவை. அவர்கள் அரசுத் திட்டங்களின் இணைச் சக்கரங்களாக இருந்து, மக்கள் நலத் திட்டங்கள் வலுவடைய, வளமடைய, விரிவடைய உதவுவார்கள்.

அப்படியான கள ஆய்வாளர்களை உருவாக்கும் முயற்சியாக, நம் கழகத் தலைவர் முதலமைச்சரின் தலைமையிலான ‘திராவிட மாடல் அரசு’ கொண்டு வந்திருப்பதுதான், ‘தமிழ்நாடு முதலமைச்சர் புத்தாய்வுத் திட்டம்’ (கீஃப் மினிஸ்டர் லீபெல்லோஷிப் புரோகிராம்).

இளைஞர்கள் மீதான நம்பிக்கை

2021 மே மாதம் நம் கழக அரசு பொறுப்பேற்றவுடன், 2021-2022 சிறப்புத் திட்டச் செயலாக்கத்துறை மானியக் கோரிக்கையின் போது ஓர் அறிவிப்புச் செய்யப்பட்டது.

அதில் “மாநிலத்தில் உள்ள இளைஞர்களின் திறமைகளில் இந்த அரசு அதிக அளவில்

நம்பிக்கை கொண்டுள்ளது. அரசு சேவைகளை மேம்படுத்த இளைஞர்களின் வளத்தைப் பயன்படுத்தி முதலமைச்சரின் புத்தாய்வுத் திட்டம் செயல்படுத்தப்படும்” என்று குறிப்பிடப்பட்டிருந்தது.

அதனைத் தொடர்ந்து, 2022 மார்ச் மாதம் இதுதொடர்பான அரசாணை வெளியிடப்பட்டது. அதில், இந்தத் திட்டத்தை அரசுடன் இணைந்து கல்விப் புல ரீதியாகச் செயல்படுத்த, பொதுக் கொள்கை மற்றும் மேலாண்மைக் கல்வியை வழங்குவதில் நீண்ட அனுபவம் உள்ள திருச்சியைச் சேர்ந்த பாரதிதாசன் மேலாண்மைக் கல்வி நிறுவனம் (பாரதிதாசன் இன்ஸ்டிடியூட் ஆஃப் மேனேஜ்மென்ட்) தேர்வு செய்யப்பட்டுள்ளதாக அறிவிக்கப்பட்டது.

பிறகு, அந்தக் கல்வி நிறுவனம் மூலம் குடிமைப் பணித் தேர்வுகளுக்கு இணையாக இரண்டு கட்ட எழுத்துத் தேர்வு, ஒரு நேர்முகத் தேர்வு என மூன்று கட்ட தேர்வுகள் நடத்தப்பட்டு

35 வயதுக்கு மிகாமல் உள்ள இந்த இளம் ஆய்வாளர்களில் பலர், ஐ.ஏ.எஸ். உள்ளிட்ட குடிமைப் பணித் தேர்வுகளுக்குத் தயாராகி வருபவர்கள். இந்தத் திட்டத்தில் அவர்களின் அனுபவம் குறித்துக் கேட்போது...

“இந்தத் திட்டத்தின் மூலம் எங்களுக்கு அரசுத் துறைகள், அரசுத் திட்டங்கள் எப்படிச் செயல்படுத்தப்படுகின்றன என்பது குறித்து நேரடி அனுபவம் கிடைக்கிறது. இந்தத் திட்டத்தின்படி, நாங்கள் ஒவ்வொரு மாதமும் குறைந்தபட்சம் இரண்டு முறையாவது களத்துக்குச் சென்று மக்களிடம் கலந்துரையாடி, அவர்களின் கருத்துகளை அறிய வேண்டும். அப்படிப் பேசும்போதுதான், ஒரு திட்டத்தில் எங்கெல்லாம் இடைவெளி உள்ளது என்பது எங்களுக்குத் தெரிய வருகிறது. அந்த இடைவெளியை நிரப்ப, நாங்கள் அளிக்கும் யோசனைகளையும் அரசு ஏற்றுக் கொள்கிறது.

தகுதியான இளம் ஆய்வாளர்கள் 30 பேர் தேர்வு செய்யப்பட்டனர்.

இவர்கள், நீர் வள ஆதாரங்கள் மேம்பாடு, விவசாயம், வீட்டு வசதி, கல்வி, சுகாதாரம், சமூக உள்ளடக்கம், உள்கட்டமைப்பு மற்றும் தொழில்நுறை மேம்பாடு, திறன் மற்றும் தொழில்முனைவோர் மேம்பாடு, கடன் திட்டங்கள், கலாச்சாரம் மற்றும் பண்பாடு, சுற்றுச்சூழல் மற்றும் தரவு நிர்வாகம் என 12 வகையான கருப்பொருள்களின் அடிப்படையில், இந்தக் கருப்பொருள்களின் கீழ் வரும் அரசுத் துறைகளில் பணியாற்றுகிறார்கள். ஒவ்வொரு மாணவரும் இரண்டு மாதங்களுக்கு ஒரு துறை என்ற முறையில் பணியாற்றுவார்கள்.

அரசுத் திட்டங்களில் நேரடி ஈடுபாடு

மிகவும் வெளிப்படைத்தன்மையுடன் தேர்வு செய்யப்பட்டுள்ள இந்த இளம் ஆய்வாளர்கள், பொறியியல், சட்டம், வேளாண்மை எனப்

மேலும், இதர மாநிலங்கள் மற்றும் நாடுகளில் மக்கள் நலத் திட்டங்கள் சார்ந்து பின்பற்றப்படும் சில சிறந்த முறைகளைப் பற்றி, பல ஆராய்ச்சி இதழ்களில் வெளியான கட்டுரைகள் மூலம் நாங்கள் கற்றுக்கொள்கிறோம். அவை குறித்து, அதிகாரிகளுடன் விவாதித்துப் பயனடைகிறோம். குறிப்பிட்ட கால இடைவெளிகளில் நாங்கள் சமர்ப்பிக்கும் அறிக்கை களுக்குப் ‘பாரதிதாசன் இன்ஸ்டிடியூட் ஆஃப் மேனேஜ்மென்ட்’ நிறுவனம் எங்களுக்கு மதிப்பெண் வழங்குகிறது. இரண்டு ஆண்டுகளின் முடிவில் எங்களுக்குப் ‘பிளிக் பாலிசி அண்ட் மேனேஜ்மென்ட்’ பிரிவில் முதுநிலைப் பட்டயமும் வழங்கும்.

அதனால் நாங்கள் வருங்காலத்தில் ஐ.ஏ.எஸ். தேர்வுகளிலும், இதர நிறுவனங்களிலும் மிக நன்றாகச் செயலாற்ற முடியும் என்று நம்புகிறோம். ஒரே சமயத்தில் கல்வியையும், பணி அனுபவத்தையும் வழங்கும் இந்தத் திட்டத்தைச் செயல்படுத்தும் அரசுக்கு எங்கள் நன்றி” என்றார்கள்.

திட்டத்தின் பெயர் : தமிழ்நாடு முதலமைச்சர் புத்தாய்வுத் திட்டம்
கால வரம்பு : இரண்டு ஆண்டுகள் (2022-2024)
ஒதுக்கப்பட்ட நிதி : சுமார் 6 கோடி ரூபாய்
கல்வித் தகுதி : ஏதேனும் ஒரு பட்டப்படிப்பு
விண்ணப்பித்தவர்கள் : சுமார் 25 ஆயிரம் பேர்
முதல்நிலைத் தேர்வில் பங்கேற்றவர்கள் : சுமார் 14 ஆயிரம் பேர்
இரண்டாம்நிலைத் தேர்வில் பங்கேற்றவர்கள் : 605 பேர்
நேர்முகத் தேர்வில் பங்கேற்றவர்கள் : 183 பேர்
இறுதியாகத் தேர்வு பெற்றவர்கள் : 30 பேர் (ஆண்கள் 15, பெண்கள் 15 பேர். முறையான இடஒதுக்கீடும் பின்பற்றப்பட்டுள்ளது)
மாத ஊக்க ஊதியம் : 75 ஆயிரம் ரூபாய்

பலவிதமான கல்விப் புலங்களைச் சேர்ந்தவர்களாக உள்ளனர். இவர்களுக்கு ஊக்க ஊதியத்துடன் (ஸ்டைபென்ட்) இரண்டு ஆண்டுகாலப் புத்தாய்வுப் பயிற்சி வழங்கப்படுகிறது.

இவர்கள், தமிழ்நாடு அரசின் பல்வேறு முதன்மை மற்றும் முன்னுரிமைத் திட்டங்களைச் செயல்படுத்துவதில் நேரடியாக ஈடுபட்டுள்ளனர். மேலும், முதலமைச்சர் அலுவலகம், சம்பந்தப்பட்ட துறைகளின் வழிகாட்டுதலில் தங்களுக்கு ஒதுக்கப்பட்ட பணிகளை மேற்கொள்கிறார்கள்..

இவர்கள் தங்களுக்கு ஒதுக்கப்பட்ட திட்டங்களைக் கண்காணித்து, செயல்பாட்டில் பிரச்சினைகள் இருந்தால் அவற்றைக் களைவதற்கும், திட்டங்களைச் சிறப்பாகச் செயல்படுத்துவதற்கும், தேவையான முடிவுகளை எடுப்பதற்கும் உதவியாக இருக்கிறார்கள்.

இதன் மூலம், அந்த இளம் ஆய்வாளர்களின் வருங்காலப் பணிகளுக்கு வாய்ப்பு ஏற்படுத்தித் தருவதோடு, அந்த மாணவர்கள் தரும் உள்ளீடுகள் மூலம் அரசுத் திட்டங்களும் செழுமையடைகின்றன. இவ்வாறு, மாணவர்கள், அரசு என இரண்டு தரப்புக்கும் பரஸ்பர பயன் விளைவிக்கும் திட்டமாக முதலமைச்சர் புத்தாய்வுத் திட்டம் செயல்படுத்தப்பட்டு வருகிறது.

இந்தத் திட்டத்தின் கீழ், தற்போது ஓராண்டு காலத்தைக் கழித்திருக்கிறார்கள் மாணவர்கள். இந்த சேவை முதல் அரசு கட்டுமானத் திட்டங்களில் மாற்றுக் கட்டுமானப் பொருட்கள் பயன்படுத்துவது வரை எனப் பல திட்டங்களில், இந்த ஆய்வாளர்களின் பங்களிப்பு இருக்கிறது. அரசுத் திட்டங்கள் பொலிவு பெறுகின்றன என்பது ஒருபக்கம் இருந்தாலும், இன்னொரு பக்கம் வருங்கால அதிகாரிகளை உருவாக்கவும் முதலமைச்சர் புத்தாய்வுத் திட்டம் பயன்படுகிறது என்று சொன்னால், அது மிகையில்லை..!

...சாதனை தொடரும்

கிரிக்கெட் அரசியல்!

இந்தியாவில் நடைபெற்றுக் கொண்டிருக்கும் உலகக் கோப்பை கிரிக்கெட் போட்டி, உலக அளவில் கோலிக்குரிய நிகழ்வாகப் போய்க் கொண்டிருக்கிறது. போட்டி தொடங்கிய நாள முதல் இன்று வரை, நாளொரு மேனியும் பொழுதொரு வண்ணமுகம் விமர்சனங்கள் வந்துகொண்டிருக்கின்றன.

சில நாட்களுக்கு முன்பு பாகிஸ்தான் ஆஸ்திரேலியாவுக்கு இடையே பெங்களூருவில் நடைபெற்ற போட்டியில், பாகிஸ்தான் ரசிகர்கள் சிலர் பாகிஸ்தான் அணிக்கு ஆதரவாக கோஷம் போட, அவர்களை காவல்துறை அப்படிச் சொல்லக் கூடாது என்று எச்சரித்திருக்கிறது.

போலவே, வங்கதேச அணியின்

தீவிர ரசிகர் சோயிப் அலி. அவர் புலியைப் போல உடலில் வண்ண மிட்டு தனது ஆதரவை வங்கதேச அணிக்குத் தெரிவிப்பதை வழக்கமாக வைத்திருப்பவர். அதனால் அவருக்கு ‘டைகர் சோயிப்’ என்ற பட்டப் பெயரும் உண்டு. இந்தியாவுக்கும் வங்கதேசத்துக்கும் இடையே நடைபெற்ற போட்டியின் போது இவரீடமிருந்த புலி பெயர் மையை வாங்கி அதைக் கிழித் தெறிந்திருக்கிறார்கள் இந்திய ரசிகர்கள்.

அதிகாரிகளின் ஒருக்கு முறை ஒரு பக்கம், ரசிகர்களின் பைத்தியக்காரத்தனங்கள் ஒரு பக்கம் என இந்தியாவின் மானம் உலக அளவில் சீரழிந்து கொண்டிருக்கிறது. கிரிக்கெட்டு சிரிக்கெட்டு ஆகிறது!

[::] :பள்ளாஷ்பேக்



குடும்பத்துடன் கார்கில் நிதி!

1999-இல் இந்தியா பாகிஸ்தான் இடையே கார்கில் போர் தீவிரம் அடைந்த நேரத்தில், இந்திய வீரர்களின் நலனுக்காக நிதி திரட்ட ‘முரசொலி’யில் தலைவர் கலைஞர்

கடிதம் எழுத, நிதி குவிய தொடங்கியது. 13.07.1999 அன்று எனது மனைவி ஆர்.கீதா, மகன் ஆர்.பிரியங்கா, மகன் ஆர்.சூரியா ஆகியோருடன் தலைமைச் செயலகத்தில் கலைஞரை சந்தித்து ரூ.3,000 நிதி அளித்தோம். அப்போது கலைஞர், என் மகன் கன்னத்தைத் தட்டி ‘உன் பெயர் என்ன?’ என்று கேட்டு நிதியைப் பெற்று, ஐயா சண்முகநாதனிடம் கொடுத்து எங்களை வாழ்த்தினார்.

-ஆ.ராமதாஸ், ஆலந்தூர் தெற்குப் பகுதி, காஞ்சிபுரம் வடக்கு மாவட்டம்.

இது போன்ற அரிய புகைப்படங் களை சிறுகுறிப்புடன் எங்களுக்கு அனுப்புங்கள். அலைபேசி எண் அவசியம். அனுப்ப வேண்டிய முகவரி : அன்பகம், 614, அண்ணா சாலை, தோம்பேட்டை, சென்னை-600018. வாட்ஸ்து எண் : 90033-24473 மின்னஞ்சல் youthwing@dmk.in

கருவுலம்


தமிழரசுக்கு ஆதரவு!

1956-ஆம் ஆண்டு செப்டம்பர் 24-ஆம் தேதி முதல் ம.வொ.சிவகுமாரனத்தின் தமிழரசு கழகத்தினர் வடஎல்லைப் போராட்டத்தினை நடத்தத் தொடங்கினர். மொழிவாரி மாநிலங்கள் அதிகாரப்பூர்வமாக அமையும் நாளில், சித்தூர், திருத்தணி, திருப்பதி போன்ற பகுதிகள் தமிழ் பேசும் பகுதிகளுடன் இணைக்கப்பட வேண்டும் எனக் கோரிக்கையுடன் இந்தப் போராட்டங்கள் நடத்தப்பட்டன. ஏற்கெனவே தனிப் போராட்டங்களை நடத்தி வந்த கழகம், ம.வொ.சி நடத்திய போராட்டத்துக்கு ஆதரவு அளித்தது.

திராவிடத்தால் வாழ்கிறோம்

278

எழுத்து : கோவி.லெனின்
ஓவியம் : கி.சொக்கலிங்கம்



-வாழ்வோம்



கலைஞர்
100
1924 - 2023

மூரசலி
Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com

தொடக்கம்: 10.8.1942 - முரசு: 82 - ஒலி: 74 - திருவள்ளூர் ஆண்டு 2054 - ஐப்பசி 06 - திங்கள் கிழமை 23 அக்டோபர் 2023 - சென்னை 10 பக்கங்கள் Established: 10.8.1942 - Volume: 82 - Issue 74: Thiruvalluvar Year - 2054 - Appasi 06 - Monday 23 October 2023 - Chennai 10 Pages ₹ 5.00

வரும் நாடாளுமன்றத் தேர்தல் களம்;

இந்தியாவைக் காத்திட வெற்றிக்கனி பறிப்போம்!

திருவண்ணாமலையில் வடக்கு மண்டல வாக்குச்சாவடி முகவர்கள் பயிற்சிப் பாசறைக் கூட்டத்தில் முதல்வர் மு.க.ஸ்டாலின் எழுச்சியுரை!

திருவண்ணாமலை, அக. 23 - திருவண்ணாமலையில் நடைபெற்ற வடக்கு மண்டல வாக்குச்சாவடி முகவர்கள் பயிற்சிப் பாசறைக் கூட்டத்தில் உரையாற்றிய கழகத் தலைவர், முதல்வர் மு.க. ஸ்டாலின் அவர்கள், “வரும் நாடாளுமன்றத் தேர்தல் களத்தில் இந்தியாவைக் காத்திட வெற்றிக்கனி பறிப்போம்” என்று உறுதிபடக் கூறினார்.

கழகத் தலைவர் தமிழ்நாடு முதலமைச்சர் மு.க. ஸ்டாலின் அவர்கள், நேற்று (22-10-2023) திருவண்ணாமலையில் நடைபெற்ற வடக்கு மண்டல வாக்குச்சாவடி முகவர்கள் பயிற்சிப் பாசறைக் கூட்டத்தில் ஆற்றிய உரை வருமாறு:-

நாடாளுமன்றக் களம் நமக்காக காத்திருக்கிறது. வெற்றிக் கனியைப் பறிக்க, அந்தத் தேர்தல் பணிக்கான தொடக்கப்பள்ளியான வாக்குச் சாவடி பொறுப்பாளர்கள் கூட்டத்தை நாம் தொடர்ந்து நடத்தி வருகிறோம். மத்திய மண்டல மாவட்டங்களுக்கான பொறுப்பாளர்கள் கூட்டம் திருச்சியிலும் தென் மண்டல மாவட்டங்களுக்கான கூட்டம் இராமநாதபுரத்திலும் மேற்கு மண்டல மாவட்டங்களுக்கான கூட்டம் திருப்பூரிலும் நடந்தது. இப்போது உங்களுடைய முகங்களை பார்ப்பதற்காகவே இந்த வடக்கு மண்டல மாநாட்டிற்கு கழகத்தின் கோட்டையாக விளங்கும் திருவண்ணாமலைக்கு நான் வந்திருக்கிறேன்.

“சீக்ரெட் ஆப் மை எனர்ஜி”!

ஒளி மிகுந்த ஊரில் உங்கள் முகங்களில் எல்லாம் உதயசூரியனின் ஒளியை பார்க்கிறேன். தினமும் காலையில் சூரிய ஒளியை பார்க்கும்போது என்ன மாதிரி



கழகத் தலைவரும், தமிழ்நாடு முதலமைச்சருமான மு.க.ஸ்டாலின் அவர்கள் நேற்று (22.10.2023) திருவண்ணாமலையில் நடைபெற்ற, வடக்கு மண்டல கழக வாக்குச்சாவடி பொறுப்பாளர்கள் பயிற்சி பாசறைக் கூட்டத்தில் கலந்து கொண்டு உரையாற்றினார். இக்கூட்டத்தில், கழக பொதுச் செயலாளரும், நீர்வளத்துறை அமைச்சருமான துரைமுருகன், கழக பொருளாளரும், நாடாளுமன்ற குழுத் தலைவருமான டி.ஆர். பாலு, கழக முதன்மைச் செயலாளரும், நகராட்சி நிர்வாகத் துறை அமைச்சருமான கே.என். நேரு, கழக துணை பொதுச் செயலாளர்கள், உயர்கல்வித் துறை அமைச்சர் முனைவர் க. பொன்முடி, நாடாளுமன்ற உறுப்பினர் அந்தியூர் ப. செல்வராஜ், திருவண்ணாமலை தெற்கு மாவட்டக் கழகச் செயலாளரும், பொதுப்பணித்துறை அமைச்சருமான எவ். வேலு, அமைச்சர் பெருமக்கள், சட்டப்பேரவை துணைத் தலைவர் கு.பிச்சாண்டி, அமைப்புச் செயலாளர் ஆர்.எஸ். பாரதி, இணை அமைப்புச் செயலாளர் அன்பகம் கலை. துணை அமைப்புச் செயலாளர்கள் சட்டமன்ற உறுப்பினர் தாயகம் கவி, ஆஸ்மின், நாடாளுமன்ற, சட்டமன்ற இந்நாள் முன்னாள் உறுப்பினர்கள், திருவண்ணாமலை வடக்கு மாவட்டக் கழகச் செயலாளர் தரணி வேந்தன், தலைமைக் கழக நிர்வாகிகள், மாவட்ட கழக நிர்வாகிகள் கலந்து கொண்டனர்.

யான உற்சாகம் ஏற்படுமோ, அதே மாதிரி யான உற்சாகம்தான் உங்களை பார்க்கும் போதும் ஏற்படுகிறது! உற்சாகம் என்று சொல்வதைவிடப் புதியதொரு உணர்ச்சியும் எழுச்சியும் ஏற்படுகிறது என்று சொல்வதுதான் பொருத்தமாக இருக்கும்! ஒரு நாள் முழுவதும் - ஒரு வாரம் முழுவதும் ஒய்விஸ்லாமல் உழைத்தாலும், அடுத்த நாள் கழக உடன்பிறப்புகளின் இருக்கப் போகிறோம் என்ற எண்ணம் வந்துவிட்டாலே புதிதாக ஒரு எனர்ஜி வந்துவிடும். ஏன் என்றால், நீங்கள் தான் “சீக்ரெட் ஆஃப்

மை எனர்ஜி!” இந்தப் பாசப்பிணைப்பை “உடன்பிறப்பே...” என்ற ஒரே ஒரு சொல் மூலமாக உருவாக்கிக் கொடுத்தவர் நம்முடைய தமிழினத் தலைவர் கலைஞர் அவர்கள்.

திருவண்ணாமலையும் தீபமும் போல தான், திருவண்ணாமலையும் தீ.மு.க.வும்! யாராலும் பிரிக்க முடியாது! பல்வேறு வரலாற்றை நம்மடைய பொதுச் செயலாளர் அவர்கள் எடுத்துச் சொல்லியிருக்கிறார்கள். ஒன்று, இரண்டை மட்டும் உங்களுக்கு நான் நினைவுபடுத்த விரும்புகிறேன்.

நம்முடைய கழகம் உருவான அன்று

நடந்த முதல் பொதுக் கூட்டத்தில் 1,451 ரூபாய் வசூலானது. அதில் 100 ரூபாய் இதே திருவண்ணாமலையை சேர்ந்த நம்முடைய அன்புக்கும் மரியாதைக்கும் உரிய ப.உ. சண்முகம் அவர்கள் வழங்கியது. 1957 தேர்தலில் நாம் முதன் முதலாக போட்டியிட்டு 15 பேர் வெற்றி பெற்றோம். அதில், 3 பேர் இந்த மாவட்டத்துக்காரர்கள்! முதல் நாடாளுமன்றத் தேர்தலில் 2 பேர் வெற்றி பெற்றார்கள். அதில் ஒன்று, இந்த திருவண்ணாமலை தொகுதி! சட்டமன்றத்துக்கு, ப.உ. சண்முகம், பி. எஸ். சந்தானம், களம்பூர் அண்ணாமலை! நாடாளுமன்றத் திற்கு, இரா.தர்மலிங்கம்! இன்றைக்கும் இவர்கள் பெயரை வரலாறு சொல்லிக் கொண்டு இருக்கிறது! அப்படிப்பட்ட நம்முடைய ப.உ.ச. அவர்களுக்கும் இரா.தர்மலிங்கம் அவர்களுக்கும் கொஞ்சம் நாடகத்துக்கு முன்புதான் நம்முடைய வேலு அவர்களின் சீரிய முயற்சியில் மாவட்டக் கழகம் நூற்றாண்டு விழாவை சிறப்பாக கொண்டாடியது!

அண்ணன் துரைமுருகன் அவர்கள்

சொன்னதுபோல, 1963இல் தி.மு.க.விற்கு திருப்புமுனை தந்தது திருவண்ணாமலை இடைத்தேர்தல்! அப்போது ஆளுங்கட்சி, காங்கிரஸ்! நம்முடைய வேட்பாளர், ப.உ.ச. அவர்கள்! தேர்தல் பொறுப்பாளர், நம்முடைய தலைவர் கலைஞர் அவர்கள்! அன்றைக்கு திருவண்ணாமலை கொடுத்த வெற்றிதான், 1967இல் நாம் ஆட்சி அமைக்க அடித்தளமாக அமைந்தது!

வெற்றி தீபத்திற்கு அடித்தளம் அமைத்த தி.மு.க.!

அதேபோல, 2021 தேர்தலின் வெற்றிக்கு அடித்தளம் அமைத்தது, வரவேற்புரை ஆற்றுகிறபோது வேலு அவர்கள் பெருமையோடு குறிப்பிட்டுச் சொன்னார், “உங்கள் தொகுதியில் ஸ்டாலின்” பயணத்தையும் இதே திருவண்ணாமலையில் இருந்துதான் நான் தொடங்கினேன். தொகுதி தொகுதியாகச் சென்று கோரிக்கை மனுக்களை வாங்கினேன். “உங்கள் கவலைகளை, கோரிக்கைகளை, எதிர்பார்ப்புகளை என்னிடம் ஒப்படைத்திருக்கிறீர்கள். ஆட்சி அமைந்ததும் 100 நாட்களில் தீர்வு காண்பேன்” என்று சொன்னேன். ஸ்டாலினிடம் மனு கொடுத்தால் நிச்சயமாக நிறைவேறும் என்ற நம்பிக்கையோடு, இலட்சக்கணக்கான மக்கள் மனு கொடுத்தார்கள். அந்த அடிப்படையில், தமிழ்நாடு முழுவதும் வெள்ளம்போல் மக்கள் திரண்டார்கள். அன்றைக்கு வெற்றித் தீபத்தைத் திராவிட முன்னேற்றக் கழகம் பெறுவதற்கு அடித்தளம் அமைத்தது, திருவண்ணாமலை

தொடர்ச்சி 3 ஆம் பக்கம்

ஜனநாயக விரோத, மதவாத அரசியல் செய்யும் பா.ஜ.க.வை விரட்டியடிக்கும் வலிமை கொண்டவர்கள் நாங்கள்!

இந்தியாவை “இந்தியா” கூட்டணி நிச்சயம் மீட்கும்!

“தைனிக் ஜாக்ரன்” இந்தி நாளேடுக்கு தலைவர் - முதல்வர் மு.க.ஸ்டாலின் அளித்த பேட்டியில் உறுதி!

சென்னை, அக. 23 - “தைனிக் ஜாக்ரன்” என்ற இந்தி நாளேடுக்கு கழகத் தலைவர் - முதல்வர் மு.க.ஸ்டாலின் அவர்கள் அளித்த சிறப்புப் பேட்டியில், ஜனநாயக விரோத, மதவாத அரசியல் செய்யும் பா.ஜ.க.வை விரட்டியடிக்கும் வலிமை கொண்டதுதான் “இந்தியா” கூட்டணி எனவும், ஒன்றிய பா.ஜ.க. அரசியலிருந்து இந்தியாவை “இந்தியா” கூட்டணி நிச்சயம் மீட்கும் எனவும் உறுதிபடக் குறிப்பிட்டார்.

கழகத் தலைவர் தமிழ்நாடு முதலமைச்சர் மு.க.ஸ்டாலின் அவர்கள் “தைனிக் ஜாக்ரன்” இந்தி நாளேடுக்கு அளித்துள்ள நேர்காணலின் தமிழாக்கம் வருமாறு:-

கேள்வி :- தமிழ்நாடு இந்தியாவின் பெரிய, வலிமையான மாநிலங்களில் ஒன்றாக இருந்தும், மொழி, மதம், சில திட்டங்கள் என எப்போதும் வடக்குடன் உரசலில் இருந்து வருவதாகத் தோன்றுவதன் காரணம் என்ன?

முதல்வர் மு.க.ஸ்டாலின் :- தமிழ்நாடு வலிமைமிக்குந்த மாநிலம் என்பது உண்மை. நாங்கள் ‘பிறப்பொக்கும் எல்லா உயிர்க்கும்’ என்ற சமத்துவத்தத்துவத்தை கொண்டவர்கள். எங்கள் தாய்மொழி தமிழ். இந்தியாவின்

முதல் செம்மொழித் தகுதியைப் பெற்றது. தமிழ்நாட்டில் தமிழைத் தாழ்த்தி, இந்தியைத் திணிக்க முயன்றால், அதனை எப்போதும் நாங்கள் எதிர்த்துப் போராடுவோம். அதே நேரத்தில், வடமாநிலங்களும், அவரவர் தாய்மொழியைப் போற்றிப் பாதுகாக்க வேண்டும் என்பதுதான் எங்களுக்கு நிறைப்பாடு.

நாங்கள் எந்த மொழிக்கும் எதிரியல்ல! மொழித் திணிப்பைத்தான் எதிர்க்கிறோம்! கேள்வி :- உங்கள் கட்சி இந்தி மொழிக்கு எதிரானதா?

முதல்வர் மு.க.ஸ்டாலின் :- நாங்கள் இந்தி என்கிற மொழிக்கோ வேறு எந்தவொரு மொழிக்கோ எதிரானவர்கள் அல்ல. எங்கள் கழகத்தை நிறுவிய பேரறிஞர் அண்ணா, இதனை 1962லேயே நாடாளுமன்ற மாநிலங்களவையில் விளக்கியிருக்கிறார். இந்தித் திணிப்பைத் தான் நாங்கள் எதிர்க்கிறோம். இன்று வங்காளம், மராட்டியம், கர்நாடகம் உள்ளிட்ட அவரவர் தாய்மொழிகளைக் காக்க நினைக்கும் மாநிலங்கள் அனைத்தும் இதே நிலைப்பாட்டை மேற்கொண்டிருப்பதையும் நீங்கள் கவனிக்க வேண்டும். இந்தியா பன்முகத்தன்மை கொண்ட ஒன்றியம். இங்கே அவரவர் தாய்மொழிதான் பண்பாட்



டின் உயிர்நாடி.

அரை நூற்றாண்டு காலத்திற்கு முன்பே, தமிழ்நாட்டில் தமிழ் ஆங்கிலம் என்கிற இரு மொழிக் கொள்கைக்கான சட்டத்தை நிறைவேற்றி நடைமுறைப்படுத்திவிட்டார் பேரறிஞர் அண்ணா அவர்கள். மூன்றாவது மொழி

என்கிற சுமை ஏற்றப்படாத காரணத்தால், தமிழ்நாட்டின் கல்வி வளர்ச்சிக் குறியீடு உலகளாவிய குறியீடுகளுடன் ஒப்பிடக்கூடிய நிலையில் உள்ளது. ஒன்றிய அரசின் புதிய கல்விக் கொள்கை நிர்ணயித்துள்ள இலக்குகளைத் தமிழ்நாடு ஏற்கனவே கடந்து, இரு மொழிக் கொள்கை வாயிலாக பல படிக்க முன்னேறியிருக்கிறது. எனவே, தமிழ்நாட்டிற்கேற்ற தனித்துவமான கல்விக் கொள்கை வகுத்துக் கொண்டிருக்கிறோம்.

கேள்வி:- அண்மையில், உங்கள் மகனான அமைச்சர் உதயநிதி ஸ்டாலின் அவர்கள் சனாதனம் குறித்து தெரிவித்த சில கருத்துகள் வட இந்தியாவில் பெரிய சர்ச்சை உண்டாக்கியது. அதில் உங்கள் நிலைப்பாடு என்ன?

முதல்வர் மு.க.ஸ்டாலின்:- சாதி ஏற்றத்தாழ்வுகளை ஒழிக்க வேண்டும் என்று சொன்னதை, இந்து மதத்தை ஒழிக்க வேண்டும் என்று சொன்னதாக பா.ஜ.க.வின் ஐடிவிங் பொய்யாகப் பரப்பியது. அதே போல ‘ஜெனோசைட்’ என்ற சொல்லையும் உதயநிதியைப்படுத்தவில்லை. பா.ஜ.க. ஆட்சியில் சொல்லிக்கொள்ளும் அளவுக்கு எந்த சாதனையும் இல்லை. 7 லட்சத்து 50 ஆயிரம்

கோடி ரூபாய்க்கான ஊழல்கள்தான் வெளிப்பட உள்ளன. இந்த ஊழல்களுக்கு பதில் சொல்ல முடியாத பா.ஜ.க அரசு ஊழல்களைச் சட்டிக்காட்டிய சி.ஏ.ஜி அதிகாரிகளை மாற்றி இருக்கிறது. இவற்றைத் திசைத்திருப்ப உதயநிதி பேச்சை சர்ச்சையாக்கி உள்ளார்கள்.

கேள்வி :- சனாதனம் பற்றி உங்கள் மகன் தெரிவித்த கருத்துகளை அவர் திரும்பப் பெறவில்லை என்ற கருத்தே பொதுவாக உள்ளது. நீங்களும் இது பற்றி விலாவாரியாக இதுகுறித்துப் பேசாமல் இருப்பதில் ஏதேனும் அரசியல் நலன் சம்பந்தப்பட்டுள்ளதா?

அனைத்து மதத்தினரிடம் உரிமைகளை மதிப்பவர்கள்! முதல்வர் மு.க.ஸ்டாலின்:- எங்களைப் பொறுத்தவரை, நாங்கள் அனைத்து மதத்தினரிடம் உரிமைகளையும் மதிப்பவர்கள். ஏற்றத்தாழ்வுகளை உறுதியாக எதிர்ப்பவர்கள். நாங்கள் ஆட்சிக்கு வந்த 889 நாட்களில் 1000 திருக்கோயில்களுக்கு குடமுழுக்கு செய்திருக்கிறோம். இரண்டரை ஆண்டுகாலத்தில் 5 ஆயிரம் கோடி ரூபாய் மதிப்பிலான கோவில் சொத்துகளை ஆக்கிரமிப்பாளர்களிடம்

தொடர்ச்சி 4 ஆம் பக்கம்